

அடிக்கடி வினாப்பாகும் வினாக்கள்

FAQ

சுற்றுலா, வணிக அல்லது மாணவர் விசாவைப் பெறுவதற்கு நான் எவ்வாறு தகுதி பெறலாம்?

விருந்தாளி விசாவிற்கு அல்லது மாணவர் விசாவிற்குத் தகுதி பெறுவதற்கு, தற்காலிகமாகத் தங்கியிருக்கும் காலத்தின் முடிவில் ஜக்கிய அமெரிக்காவை விட்டகலும்படி கட்டாயப்படுத்தக்கூடிய விதத்தில், ஜக்கிய அமெரிக்காவைத் தவிர்ந்த ஒரு நாட்டில் நிரந்தரமாக வதியும், ஏனைய பந்தங்களும் உள்ளனர் என விண்ணப்பதாரர்கள் காட்ட வேண்டும். இதை நிருபிக்கும் சுமையை விண்ணப்பதாரியின் மீது சட்டம் வைக்கின்றது.

விண்ணப்பதாரர் வாழும் நாட்டில், விண்ணப்பதாரருக்கு பந்தங்கள் உள்ளனர் என்பதைக் காட்டும் விண்ணப்பதாரின் வாழ்க்கை அம்சங்களே “பந்தங்கள்” என்பதன் மூலம் குறிப்பிடப்படுகின்றது. உடைமைகள், தொழில், சமூக, குடும்ப உறவுகள் என்பன இதற்கு நல்ல உதரணங்கள். ஒரு விண்ணப்பதாரர், தனது விஜயத்தின் பின்னர், ஜக்கிய அமெரிக்காவை விட்டகல்வார் என்பதைக் கட்டாயப்படுத்தக்கூடிய குடும்ப, சமூக, பொருளாதார பந்தங்கள் என்பனவற்றின் கூட்டு உள்ளதென்பதைப் பற்றி கொண்டியூலர் அலுவலரை நம்பச்செய்வதற்கு, மேலே காட்டப்பட்டவற்றை எடுத்துக்காட்டுதல் பொதுவாக அவசியமாகும். ஜக்கிய அமெரிக்காவில் முழுமையான கற்கைநெறி ஒன்றை மேற்கொள்வதற்குத் தாம் தகைமை பெற்றிருப்பதையும், ஏற்றங்கீரிக்கப்பட்ட கல்வி நிறுவனமொன்றில், முழுக் கற்கைநெறியையும் பின்பற்றுவதற்காகவே தாம் ஜக்கிய அமெரிக்காவினுள் பிரவேசிக்க முற்படுவதையும் மாணவர் விசாவிற்கு விண்ணப்பிப்போர் நிருபிக்க வேண்டும்.

விசாவிற்கான விண்ணப்பங்கள் ஏன் மறுக்கப்படுகின்றன?

விண்ணப்பதாரர், தான் ஜக்கிய அமெரிக்காவிற்குப் புலம்பெயரும் என்னத்தைக் கொண்டவர்கள் என்பதை நிருபிக்கும் வரையில், குடிபெயர்வு-சாராத விசாவிற்கு விண்ணப்பிக்கும் ஒவ்வொரு விசா விண்ணப்பதாரரையும் குடிபெயரும் எண்ணமுடையவர் என்ற விதத்திலேயே கொண்டியூலர் அலுவலர் நோக்க வேண்டுமென்று ஜக்கிய அமெரிக்க குடிவரவுச் சட்டம் கூறுகின்றது. எனவே, தகைமை பெறவேண்டுமோயானால், ஜக்கிய அமெரிக்கா தவிர்ந்த ஏனைய நாடோன்றில் தனக்கு மிக வலிதான் பந்தங்கள் உள்ளதென்பதையும், குறுகிய காலம் அங்கு இருந்த பின்னர், அப்பந்தங்களினால் அவர் தன் நாட்டிற்குத் திரும்ப வேண்டிய கட்டாயம் உள்ளதென்பதையும் விண்ணப்பதாரர் எடுத்துக்காட்ட வேண்டும்.

முன்னைய கடும் குற்றங்களுக்காக தண்டனை பெற்றவர், விசா விண்ணப்பம் தொடர்பாக முன்னைய சந்தர்ப்பத்தில் மோசடி செய்தவர் அல்லது தவறான விடயங்களைக் காட்டியவர் என்பவற்றின் கீழும் அல்லது பொதுக் குற்றங்களாக கரிசனங்கள் என்பன போன்ற தகவுதிற்கு அற்ற நிலைமைகளைப் பற்றிக் கையாள வேண்டிய ஏனைய சட்டப் பிரிவுகளின் கீழும் சில விண்ணப்பதாரர்களின் விண்ணப்பங்கள் மறுக்கப்படுகின்றன.

எனக்கு அமெரிக்க அனுசரணையாளர் ஒருவர் அவசியமா?

இல்லை. இலங்கையிலுள்ள பலமான பொருளாதார, சமூக, குடும்ப பந்தங்களைப் போதிய அளவில் எடுத்துக்காட்டுவதற்கு உறவினர்களோ, நண்பர்களோ, அமெரிக்கப் பிரஜையோகட ஒரு விண்ணப்பதாரருக்கு, அதிகளவில் உதவ முடியாது. ஜக்கிய அமெரிக்காவிலுள்ள நண்பர்களும், உறவினர்களும் வழங்கக்கூடிய விதந்துரைப்புகளும், அனுசரணைக் கடிதங்களும், ஏனைய வகைகளில் அமைந்த உறுதிப்பாடுகளும், விண்ணப்பதாரர் பயணம் செய்ய விரும்பும் காரணத்தை விளங்கிக்கொள்வதற்கும், அமெரிக்காவில் இருக்கும் போது விண்ணப்பதாரருக்கான ஆதரவு பற்றிய பிரச்சினையை அணுகுவதற்கும் கொண்டியூலர் அலுவலருக்கு உதவலாம். ஆனால், ஜக்கிய அமெரிக்காவிற்குச் செல்வதற்கு ஒரு நல்ல காரணம் இருந்தாலும், அங்கிருக்கும் போது, தங்கியிருப்பதற்கு ஓரிடம் இருந்தாலும் விண்ணப்பதாரர் தனது சொந்த நாட்டில் கொண்டுள்ள பந்தங்களை நிறுவுவதற்கு அவை உதவமாட்டா. ஒவ்வொரு

விண்ணப்பதாரரும் தனது சொந்தச் சூழ்நிலைகளின் அடிப்படையில் தகைமையைப் பெறவேண்டும். விண்ணப்பதாரர் தனது சொந்த நாட்டிற்குத் திரும்புவார் என்பதற்கு அமெரிக்க அனுசரணையாளர் உத்தரவாதம் அளிக்கும் வகையில், சட்டத்தில் எவ்விதமான ஏற்பாடும் இல்லை.

அலுவலர் எனது ஆவணங்களை ஏன் பார்க்கவில்லை?

குடிபெயர்வு-சாராத விசாவிற்கு விண்ணப்பிப்பது, பிரதானமாக, நேர்முகங்காணலை அடிப்படையாகக் கொண்ட நடைமுறையொன்றாகும். விண்ணப்பதாரர்கள் தமது சொந்த நாட்டில் நன்கு நிலைபெற்றுள்ளார்கள் என்பதை எடுத்துக்காட்டும் ஆவணங்கள், ஜக்கிய அமெரிக்காவிற்கு மேற்கொண்ட குறுகியதொரு விஜயத்தின் பின்னர் விண்ணப்பதாரர் சொந்த நாட்டிற்குத் திரும்பும் எண்ணமுடையவர் என்பதை எடுத்துக்காட்டுவதற்குச் சில குழ்நிலைகளில் தனிப்பட்டவர்களுக்கு உதவும். தனிப்பட்ட ஒருவரின் பிரத்தியேகத்தன்மை என்பவற்றைப் பொறுத்து, ஓர் அலுவலர், ஒருவரின் தகவுதிற்கை நிச்சயிப்பதற்காக, ஆவணங்களைப் பரிசீலிக்க வேண்டியேற்படலாம் அல்லது பரிசீலிக்க வேண்டியதில்லை என்றும் அமையலாம்.

ஒரு முடிவை மாற்றியமைப்பதற்கு யார் எனக்கு உதவ முடியும்?

விசா மறுக்கப்பட்ட ஒரு விண்ணப்பதாரருக்கு மேன்முறையீட்டுச் செயன்முறை எதுவுமில்லை. கொன்ஸ்யூலர் அலுவலரின் முடிவை மாற்றுவதற்கு எந்தவொருவருக்கும் சட்டப்படியான அதிகாரம் இல்லை.

சகல விண்ணப்பதாரர்களும் மீண்டும் விண்ணப்பிப்பதை நாம் வரவேற்கின்றோம். ஆனால், விண்ணப்பதாரரின் குழ்நிலைகளில் மாற்றம் ஏற்பட்டிருந்தால் அல்லது அவர் சமர்ப்பிப்பதற்கு புதிய தகவல் இருந்தால் அன்றி பொதுவாக மீண்டும் விண்ணப்பிப்பதை நாம் ஊக்குவிப்பதில்லை.

தொலைபேசி அழைப்புக்கள் அத்துடன்/அல்லது ஓர் அனுசரணையாளர், அமெரிக்கப் பிரஜை, சட்டத்தரணி, அல்லது உறவினர் என்போரின் விஜயங்கள், விசா சந்திப்பொன்றின் விளைவை மாற்றியமைக்க மாட்டாது. ஒரு விண்ணப்பதாரர் சம்பந்தப்பட்ட பிரத்தியேக விழியங்களை, விண்ணப்பதாரரைத் தவிர வேறு ஒருவருடனும் கொன்ஸ்யூலர் அலுவலர் கலந்துரையாடுவதை ஜக்கிய அமெரிக்கப் பிரமாணங்கள் தடைசெய்கின்றன. எனினும், கொன்ஸ்யூலர் அலுவலர்கள், ஜக்கிய அமெரிக்கக் குடிவரவு சட்டங்களைப் பற்றிய தகவல்களை வழங்கலாம். நமது இணையதுளமான <http://www.travel.state.gov> என்பதை மீளாய்வு செய்தல், அல்லது consularcolombo@state.gov இற்கு எழுதுதல் ஆகியனவே தகவல்களைப் பெறுவதற்கான மிகவும் வசதியான வழியாகும்.

துரதிச்சுவசமாக, சில விண்ணப்பதாரர்களின் சொந்த தொழில்வாண்மை சார்ந்த விழியங்களும், நிதிச் சூழ்நிலைகளும் குறிப்பிடத்தக்களவில் மாறினாலன்றி, அவர்கள் எவ்வளவு தடவைகள் மீண்டும் மீண்டும் விண்ணப்பஞ் செய்தாலும் அவர்கள் குடிபெயர்வு-சாராத விசாவிற்கு தகைமை பெற்மாட்டார்கள்.

விசா வழங்கப்பட்டாலோ, வழங்கப்படாவிட்டாலோ, மீள-விண்ணப்பிப்போர், ஒவ்வொரு தடவையும் மீள-விண்ணப்பிக்கும் போது, மீளளிப்புச் செய்யப்படாத விண்ணப்பக் கட்டணத்தைச் செலுத்த வேண்டும் என்பதை மீள-விண்ணப்பதாரர்கள் மனதில் வைத்திருக்க வேண்டும்.